

τοῦ ἐντέρου περὶ τὴν ἐλίκην τῆς μήκωνος, καὶ ταύτῃ ἐστὶν
 εὐρύτερον (ἔστι γὰρ ἡ μήκων οἶονεὶ περίττωμα πᾶσι τοῖς
 ὀστρακηροῖς, τὸ πολὺ αὐτῆς [ἐν ὑμένι]), εἶτα ἐπικάμψαν
 ἄνω φέρεται πάλιν πρὸς τὸ σαρκῶδες, καὶ ἡ τελευτὴ τοῦ
 5 ἐντέρου παρὰ τὴν κεφαλὴν ἐστίν, ἥ ἀφιάσι τὸ περίττωμα,
 πᾶσιν ὁμοίως τοῖς στρομβοειδέσι καὶ τοῖς χερσαίοις καὶ
 τοῖς θαλαττίοις. (10) Παρύφανται δ' ἀπὸ τῆς κοιλίας τῷ
 στομάχῳ ἐν τοῖς μεγάλοις κόχλοις συνεχόμενος ὑμένιῳ
 μακρὸς πόρος καὶ λευκός, ὅμοιος τὴν χροάν τοῖς ἄνω μα-
 10 στοειδέσιν· ἔχει δ' ἐντομάς ὥσπερ τὸ ἐν τῷ καράβῳ ὦν,
 πλὴν τὴν χροάν τὸ μὲν λευκόν, ἐκεῖνο δ' ἐρυθρόν. Ἐχει
 δ' οὐδεμίαν ἐξοδὸν τοῦτο, οὐδὲ πόρον, ἀλλ' ἐν ὑμένι ἐστὶ
 λεπτῷ, κοιλότητα ἔχον ἐν αὐτῷ στενὴν. Ἀπὸ δὲ τοῦ ἐντέρου
 κάτω παρατείνει μέλανα καὶ τραχέα συνεχῆ, οἷα καὶ ἐν ταῖς
 15 χελώναις, πλὴν ἦττον μέλανα. (11) Ἐχουσι δὲ καὶ οἱ θα-
 λάττιοι κόχλοι ταῦτα καὶ τὰ λευκά, πλὴν ἐλάττω· οἱ ἐλάτ-
 τους. Ἐὰ δὲ μονόθυρα καὶ δίθυρα τῇ μὲν ὁμοίως ἔχει
 τούτοις, τῇ δ' ἐτέρως. Κεφαλὴν μὲν γὰρ καὶ κεράτια καὶ
 στόμα ἔχουσι καὶ τὸ γλωττοειδές· ἀλλ' ἐν μὲν τοῖς ἐλάτ-
 20 τοσι διὰ μικρότητα αὐτῶν ἄδηλα, τὰ δὲ καὶ ἐν τεθνεῶσιν
 ἢ μὴ κινουμένοις οὐ δῆλα. Τὴν δὲ μήκωνα πάντα ἔχει, ἀλλ'
 οὐκ ἐν τῷ αὐτῷ, οὐδὲ ἴσην, οὐδ' ὁμοίως φανεράν, ἀλλ' αἱ μὲν
 λεπάδες κάτω ἐν τῷ βάθει, τὰ δὲ δίθυρα ἐν τῷ γιγγλυμῷδει.
 (12) Καὶ τὰ τριχώδη πᾶσιν ὑπάρχει κύκλῳ τούτοις, οἷον καὶ
 25 τοῖς κτεσίν. Καὶ τὸ λεγόμενον ὦν τοῖς ἔχουσιν, ὅταν ἔχωσιν,
 ἐν τῷ ἐπὶ θάτερα *κύκλῳ* τῆς περιφερείας ἐστίν, ὥσπερ καὶ τὸ
 λευκόν τοῖς κόχλοις· καὶ γὰρ ἐκεῖνο τούτοις ὁμοίως ὑπάρχει.
 Ἀλλὰ πάντα τὰ τοιαῦτα μόρια, ὥσπερ εἴρηται, ἐν μὲν τοῖς